

**ЗАПИСНИК**  
од 5-тата седница на  
**Советот на Агенцијата за аудио и аудиовизуелни медиумски услуги**  
**Одржана на 07.02.2018 година**

**Присутни членови на Советот на Агенцијата:** Лазо Петрушевски, претседател на Советот на АААВМУ, д-р Милаим Фетаи, заменик претседател на Советот на АААВМУ, м-р Алма Машовиќ, Зоран Фидановски, Лазар Трајчев, м-р Методија Јанчески и Селвер Ајдини.

**Отсутни членови на Советот на Агенцијата:** /

**На седницата беше присутен д-р Зоран Трајчевски, директор на Агенцијата за аудио и аудиовизуелни медиумски услуги.**

**Присутни од Стручната служба:** д-р Адријана Скерлев – Чакар, Горан Радуновиќ, Катерина Доневска, Христијан Трајчевски, Симе Златески, Хари Митриќески Клекачкоски, м-р Ружица Бошнакоска Јотовска и м-р Ивана Стојановска.

**Други присутни:** Васко Маглешев од Макфакс.

Г-дин Петрушевски ја отвори 5-тата седница на Советот на Агенцијата за аудио и аудиовизуелни медиумски услуги. Седницата започна во 12 часот и се одржа во просториите на Агенцијата.

Советот на Агенцијата, едногласно, со 7 гласа „за“ го усвои следниот дневен ред:

**Д Н Е В Е Н   Р Е Д**

1. Усвојување на предлог-записник од првото продолжение на 3-та седница на Советот на Агенцијата за аудио и аудиовизуелни медиумски услуги, одржано на 05.02.2018 година.

2. Усвојување на предлог-записник од 4-та седница на Советот на Агенцијата за аудио и аудиовизуелни медиумски услуги, одржана на 05.02.2018 година.

3. Предлози за покренување постапки за одземање на дозволата за телевизиско и радио еmitување.

4. Предлог-одлука за промена на сопственичката структура на ТРД ЕНЏЕЛС ФМ ДООЕЛ Штип.

5. Предлог-одлука за усвојување на Извештајот и Пописните листи од извршениот попис на средствата, обврските и побарувањата на Агенцијата за аудио и аудиовизуелни медиумски услуги за 2017 година.

6. Разно.

### Точка 1

Советот го разгледа и едногласно го усвои предложениот записник од првото продолжение на 3-та седница на Советот на Агенцијата за аудио и аудиовизуелни медиумски услуги, одржано на 05.02.2018 година, со текст како што беше предложен.

### Точка 2:

Г-дин Петрушевски објасни дека поради краткиот временски период меѓу двете седници, поради зачестените седници и обемниот број на материјали, записникот од 4-та седница на Советот на Агенцијата за аудио и аудиовизуелни медиумски услуги, одржана на 05.02.2018 година се одложува за почетокот на една од наредните седници.

### Точка 3

Г-дин Петрушевски ја отвори дискусијата по точката за предпозите за покренување постапки за одземање на дозволата за телевизиско и радио емитување на пет радиодифузери. Предложи за сите предпози да има заедничка дискусија а потоа поединечно за секој од нив да се гласа.

Г-дин Трајчевски објасни дека предпозите за покренување на постапки може да се поделат во две групи, два медиуми кои платиле делумно и три што не платиле воопшто. Инаку состојбата кај сите е иста односно не ја извршиле законската обврска. ТВ Алфа од вкупниот износ што треба да го плати кој приближно изнесува 3,5 милиони денари уплатил 1 милион денари, односно во целост не е уплатен во предвидениот рок од 30 дена. За ТВ Сонце состојбата е поразлична бидејќи воопшто нема уплата на истиот износ бидејќи станува збор за телевизија која емитува програма на државно ниво. ТВ Скопје, регионален дифузер на територијата на Скопје, фактурата е скоро 1 милион денари но има уплатено само 200 илјади денари. ТВ Сител 3 воопшто нема уплата. И РА Слободна Македонија кое емитува програма на државно ниво нема никаква уплата. За сите нив се предлага започнување на постапка за одземање на дозволата.

Г-дин Петрушевски рече дека во изминатите 6-7 години колку што е член на Советот на Агенцијата и Претседател на Советот секогаш имале практика да ова прашање го третираат подеднакво за сите медиуми. Тоа значи дека и кога некој уплатил делумно и кога нема воопшто уплатено секогаш за сите се покренувале постапки за одземање

дозволата согласно Законот. Од таа причина рече дека ја поддржува оваа постапка. Изврази жалење за медиумите доколку не успеат да ги соберат потребните средства. Тоа според него делумно би ја намалила можноста за слобода на изразување во Република Македонија. Исто така рече дека нема можност да се прифати барањето на еден од медиумите за плаќање на износот на рати а кој денес е на дневен ред, пред се затоа што досега нема таква пракса а и Законот и правилниците на Агенцијата тоа не го овозможуваат. Во таа насока уште еднаш рече дека ќе постапи онака како што досега постапувал во вакви случаи и ќе гласа за покренување на постапка. Се надева дека медиумите и нивните сопственици ќе изнајдат сила да ги најдат финансиските средства, посебно затоа што веќе два медиуми уплатиле делумно. Тоа му дава надеж дека во наредните 15 дена ќе ги соберат потребните средства и ќе продолжат да функционираат.

Г-дин Фиданоски рече дека не е првпат Советот да се соочува со ваква ситуација, за радиодифузери да покренуваат постапка затоа што навремено не ја платиле фактурата како надоместок за добиената дозвола за работа. Се надева дека радиодифузерите ќе платат во наредните 15 дена, но доколку не успеат и дозволата им се одземе ќе имаат можност да ја повратат на Управен суд. Таков пример имаше во минатото кога радиодифузерот си ја поврати дозволата, ги подмири судските трошоци и си ја врати дозволата, тоа не е спорно. Постави прашање по темата која претходниот ден се провлече по медиумите, дали од некој медиум има најава дека во текот на наредните денови ќе го подмири долгот или не?

Г-дин Трајчевски одговори дека освен комуникацијата која што беше во форма на два состанока со ТВ Алфа и ТВ Скопје и дописот кој што беше пратен до Советот и Советот го разгледуваше на еден од минатите состаноци нема јавувања и најави од другите радиодифузери дали ќе платат или нема да платат. Неговото објаснување се однесуваше за групата на радиодифузери кои се на дневниот ред. Како информација до Советот, објасни дека минатите денови имаше разни натписи по интернет порталите и социјалните мрежи дека Агенцијата и тој посебно како директор има намера на ТВ Алфа да и ја одземе дозволата. Појасни дека Советот носи одлука за одземање на дозвола и дека не станува збор за никаква друга причина од страна на Агенцијата на некого намерно да му одземе дозвола, туку станува збор само за неплатен долг и не постои друга можност на членовите на Советот во овој случај да гласаат против или воздржано. Реално во оваа ситуација било пракса до сега но и законска обврска на членовите на Советот, во случај кога некој радиодифузер нема да го подмири долгот да се започне постапка или да се одземе дозволата во зависност во која фаза е постапката. Потенцира дека не постои и нема никаква друга намера ниту од Агенцијата ниту од Советот да се одземе дозволата намерно.

Г-дин Фиданоски во врска со дискусијата на г-дин Трајчевски, рече дека во јавноста може кој како сака да толкува за ова што се случува. Советот има законска обврска да ја започне оваа постапка и ова е еден од основите заедно со неемитување на програма повеќе од 30 дена, задолжително да се отвори постапка за одземање на дозволата и Советот не може поинаку да постапи.

Г-дин Фетаи рече дека е во ред оваа постапка, Советот имал вакви случаи и претходно. Може да се констатира дека овие телевизии имаат проблем со функционирањето и нема никакви други пречки од нивна страна и во поглед на исполнување на програмските обврски и на професионалните стандарди кои Агенцијата ги следи. Изгледа дека станал принцип за тие кои не успеваат до крај финансиски да го платат надоместокот да влегуваат во овие рокови и посериозно се занимаваат од кога Советот ќе покрене постапка за одземање на дозволата. Инаку во 90% од случаите радиодифузерите го плаќаат надоместокот. За предпозите кои се на дневен ред рече дека нема дилеми бидејќи е во рамките на поставениот ритам и Законот.

Г-дин Трајчев рече дека ова претставува законска обврска која Агенцијата и членовите на Советот се должни да ја испочитуваат. Искрено се надева дека овие радиодифузери ќе успеат во предвидениот законски рок од 15 дена да го исплатат долгот со цел и понатаму да се продолжи дозволата. Постои индикатор од тие што делумно платиле што значи дека имаат намери но дека им е потребно време да го платат долгот. Советот потоа согласно Законот ќе ја затвори постапката и ќе им ја продолжи дозволата.

Г-дин Петрушевски се обрати до Стручната служба и рече сите радиодифузерите веднаш да се известат од кога точно започнува да им тече рокот за законските 15 дена, за да навремено ја исполнат законската обврска.

Г-дин Трајчевски рече дека до сите радиодифузери ќе се достави допис со точно наведени рокови.

- Советот на Агенцијата го усвои Предлогот бр.08-40 од 06.02.2018 година поднесен од д-р Зоран Трајчевски директор на Агенцијата и едногласно покрена постапка за одземање на дозволата за телевизиско еmitување на Трговското радиодифузно друштво АЛФА ТВ ДООЕЛ Скопје, бр.08-1 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 23 став 1 алинеја 3 и член 82 став 1 алинеја 6 од истиот закон, со оглед на фактот дека радиодифузерот не ја исполнил во целост обврската од член 80 став 5 од Законот за аудио и аудиовизуелни медиумски услуги, односно не го платил во целост надоместокот за дозволата за телевизиско еmitување во законски утврдениот рок, што е утврдено во Писмениот извештај за извршен административен надзор бр. 05-646/1 од 06.02.2018 година.

Доколку горенаведениот радиодифузер не го плати годишниот надоместок за дозволата, согласно Фактурата издадена од Агенцијата, Советот на Агенцијата во рок од 15 (петнаесет) дена од денот на приемот на Предлогот за покренување постапка за одземање на дозволата, ќе донесе Одлука за одземање на дозволата за телевизиско еmitување на Трговското радиодифузно друштво АЛФА ТВ ДООЕЛ Скопје, бр.08-1 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 82 став 1 алинеја 6 од истиот закон.

- Советот на Агенцијата го усвои Предлогот бр.08-44 од 06.02.2018 година поднесен од д-р Зоран Трајчевски директор на Агенцијата и едногласно покрена постапка за одземање на дозволата за телевизиско еmitување на Радиодифузното трговско друштво ТЕЛЕВИЗИЈА СОНЦЕ ДООЕЛ, Прилеп, бр.08-10 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 23 став 1 алинеја 3 и член 82 став 1 алинеја 6 од истиот закон, со оглед на фактот дека радиодифузерот не ја исполнил обврската од член 80 став 5 од Законот за аудио и аудиовизуелни медиумски услуги, односно не го платил надоместокот за дозволата за телевизиско еmitување во законски утврдениот рок, што е утврдено во Писмениот извештај за извршен административен надзор бр.05-648/1 од 06.02.2018 година.

Доколку горенаведениот радиодифузер не го плати годишниот надоместок за дозволата, согласно Фактурата издадена од Агенцијата, Советот на Агенцијата во рок од 15 (петнаесет) дена од денот на приемот на Предлогот за покренување постапка за одземање на дозволата, ќе донесе Одлука за одземање на дозволата за телевизиско еmitување на Радиодифузното трговско друштво ТЕЛЕВИЗИЈА СОНЦЕ ДООЕЛ, Прилеп, бр.08-10 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 82 став 1 алинеја 6 од истиот закон.

- Советот на Агенцијата го усвои Предлогот бр.08-42 од 06.02.2018 година поднесен од д-р Зоран Трајчевски директор на Агенцијата и едногласно покрена постапка за одземање на дозволата за телевизиско еmitување на Трговското радиодифузно друштво ТВ СКОПЈЕ ДОО Скопје, бр.08-17 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 23 став 1 алинеја 3 и член 82 став 1 алинеја 6 од истиот закон, со оглед на фактот дека радиодифузерот не ја исполнил во целост обврската од член 80 став 5 од Законот за аудио и аудиовизуелни медиумски услуги, односно не го платил во целост надоместокот за дозволата за телевизиско еmitување во законски утврдениот рок, што е утврдено во Писмениот извештај за извршен административен надзор бр.05-649/1 од 06.02.2018 година.

Доколку горенаведениот радиодифузер не го плати годишниот надоместок за дозволата, согласно Фактурата издадена од Агенцијата, Советот на Агенцијата во рок од 15 (петнаесет) дена од денот на приемот на Предлогот за покренување постапка за одземање на дозволата, ќе донесе Одлука за одземање на дозволата за телевизиско еmitување на Трговското радиодифузно друштво ТВ СКОПЈЕ ДОО Скопје, бр.08-17 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 82 став 1 алинеја 6 од истиот закон.

- Советот на Агенцијата го усвои Предлогот бр.08-43 од 06.02.2018 година поднесен од д-р Зоран Трајчевски директор на Агенцијата и едногласно покрена постапка за одземање на дозволата за телевизиско еmitување на Трговското радиодифузно друштво Телевизија СИТЕЛ З ДООЕЛ Скопје, бр.08-9 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 23 став 1 алинеја 3 и член 82 став 1 алинеја 6 од истиот закон, со оглед на фактот дека радиодифузерот не ја исполнил обврската од член 80 став 5 од Законот за аудио и аудиовизуелни медиумски услуги, односно не го платил надоместокот за дозволата за телевизиско еmitување во законски утврдениот рок, што е утврдено во Писмениот извештај за извршен административен надзор бр.05-647/1 од 06.02.2018 година.

Доколку горенаведениот радиодифузер не го плати годишниот надоместок за дозволата, согласно Фактурата издадена од Агенцијата, Советот на Агенцијата во рок од 15 (петнаесет) дена од денот на приемот на Предлогот за покренување постапка за одземање на дозволата, ќе донесе Одлука за одземање на дозволата за телевизиско еmitување на Трговското радиодифузно друштво Телевизија СИТЕЛ З ДООЕЛ Скопје, бр.08-9 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 82 став 1 алинеја 6 од истиот закон.

- Советот на Агенцијата го усвои Предлогот бр.08-41 од 06.02.2018 година поднесен од д-р Зоран Трајчевски директор на Агенцијата и едногласно покрена постапка за одземање на дозволата за радио еmitување на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје, бр.08-66 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 23 став 1 алинеја 3 и член 82 став 1 алинеја 6 од истиот закон, со оглед на фактот дека радиодифузерот не ја исполнил обврската од член 80 став 5 од Законот за аудио и аудиовизуелни медиумски услуги, односно не го платил надоместокот за дозволата за радио еmitување во законски утврдениот рок, што е утврдено во Писмениот извештај за извршен административен надзор бр. 05-645/1 од 06.02.2018 година.

Доколку горенаведениот радиодифузер не го плати годишниот надоместок за дозволата, согласно Фактурата издадена од Агенцијата, Советот на Агенцијата во рок од 15 (петнаесет) дена од денот на приемот на Предлогот за покренување постапка за одземање на дозволата, ќе донесе Одлука за одземање на дозволата за телевизиско еmitување на Трговското радиодифузно друштво РАДИО СЛОБОДНА МАКЕДОНИЈА ДООЕЛ Скопје, бр.08-66 од 05.01.2015 година, поради прекршување на член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), а согласно со член 82 став 1 алинеја 6 од истиот закон.

#### **Точка 4**

Вишиот соработник од Секторот за стратешко планирање и авторски права, Катерина Доневска ја образложи Предлог-одлуката за промена на сопственичката структура на ТРД ЕНЦЕЛС ФМ ДООЕЛ Штип. Објасни дека радио Енцелс на 04.01.2018 година достави известување за промена на сопственичката структура, но барањето не беше комплетно, затоа што не бил доставен документ за регистрирана дејност за правното лице кое пристапува во сопственичката структура. Агенцијата, како што појасни Доневска, побарала да се докомплетира известувањето и потребниот документ е доставен 11.01.2018 година. По направената проверка на податоците во Централниот регистар на РМ констатирано е дека правното лице не се јавува како основач на други трговски друштва, а физичкото лице е основач само на ова правно лице и со тоа не се создава недозволена медиумска концентрација.

Советот на Агенцијата го усвои Предлогот од директорот на Агенцијата, д-р Зоран Трајчевски, бр.02-4 од 06.02.2018 година и едногласно донесе Одлука со која се дозволува промена во сопственичката структура на Трговското радиодифузно друштво ЕНЦЕЛС ФМ ДООЕЛ Штип, со текст како што беше предложена.

Со предложените промени во сопственичката структура на Трговското радиодифузно друштво ЕНЦЕЛС ФМ ДООЕЛ Штип не се создава недозволена медиумска концентрација во смисла на Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17) и тие не се спротивни на забраната од членовите 34, 35 став 2 или 38 од овој Закон.

Се задолжи Секторот за стратешко планирање и авторски права, да достави допис до Трговското радиодифузно друштво ЕНЦЕЛС ФМ ДООЕЛ Штип, со кој ќе побара по извршената промена, до Агенцијата за аудио и аудиовизуелни медиумски услуги да достави актуелна тековна состојба издадена од Централен регистар на Република Македонија.

Се задолжи Секторот за координација и поддршка на работата на Директорот и на Советот на Агенцијата, горенаведената одлука да ја објави на веб страната на Агенцијата.

#### **Точка 5**

Г-дин Петрушевски рече дека материјалите по оваа точка се многу обемни, се работи за материјал од повеќе стотици страни и до членовите на Советот се доставени преку посебен сервис на интернет. Објасни дека ова претставува стандардна операција. Материјалите ги разгледал и рече дека пописот е прецизно направен а предложените средства за отпис е коректно и домаќински веќе да не се водат затоа што се премногу застарени, како на пример застарената опрема и сл.

Претседателот на пописната комисија, Симе Златески ја образложи Предлог-одлуката за усвојување на Извештајот и Пописните листи од извршениот попис на средствата, обврските и побарувањата на Агенцијата за аудио и аудиовизуелни медиумски услуги за 2017 година. Објасни дека комисијата формирана во Агенцијата со решение извршила попис на основните средства и ситниот инвентар, материјалите и резервните делови во магацинот заклучно со 31.12.2017 година. Согласно одредбите од правилникот, Комисијата изготви извештај и пописни листи од извршениот попис на средствата, обврските и побарувањата на Агенцијата за 2017 година. Тој истакна дека неправилности при пописот не се пронајдени и задолженијата во пописот одговараат со фактичката состојба.

Советот на Агенцијата го усвои Предлогот на Директорот на Агенцијата, д-р Зоран Трајчевски, бр.01-625/3 од 06.02.2018 година и едногласно даде одобрение Директорот на Агенцијата, да ја донесе одлуката за усвојување на Извештајот и Пописните листи од извршениот попис на средствата, обврските и побарувањата на Агенцијата за аудио и аудиовизуелни медиумски услуги за 2017 година, и за отпис на основните средства, со текст како што е предложена одлуката.

Со одлуката се усвојуваат Извештајот за извршениот попис на основните средства, ситниот инвентар, материјалните и резервните делови во магацинот, побарувањата и обврските и паричните средства на Агенцијата со утврдена состојба заклучно со 31.12.2017 година и Пописните листи од извршениот попис на средствата, обврските и побарувањата на Агенцијата за аудио и аудиовизуелни медиумски услуги од извршениот попис во Агенцијата, за 2017 година, кои се доставуваат во прилог на Извештајот, и тоа:

- Пописна листа за утврдената состојба на денарски средства и девизни средства, која е приложена кон Извештајот како Прилог бр.1,
- Пописна листа за производите-артиклите во магацинот, бр.1, која е приложена кон Извештајот како Прилог бр.2,
- Пописна листа на основни средства (инвентар и опрема) која е приложена кон Извештајот како Прилог бр.3,
- Пописна листа со предлог за отпис/расход на инвентар и опрема која е приложена кон Извештајот како Прилог бр.4,
- Пописна листа на побарувањата и обврските, која е приложена кон Извештајот како Прилог бр.5 и
- Пописна листа за ситен инвентар која е приложена кон Извештајот како Прилог бр.6.

Се задолжи Секторот за правни и економско-финансиски работи, да изврши отпис на основните средства, содржани во Пописната листа за отпис/расход на инвентар и опрема која е приложена кон Извештајот (како Прилог бр.4).

Отпишаните средства да паднат на товар на капиталот на Агенцијата за аудио и аудиовизуелни медиумски услуги.

**Точка 6**

**Разно**

Немаше точки под Разно.

Бр. 02-650/9  
12.02 2018 година  
Скопје

Агенција за аудио и

аудиовизуелни медиумски услуги

Претседател на Советот

Лазо ПЕТРУШЕВСКИ

